

Türkmenistanyň Zähmet we ilaty durmuş taýdan goramak ministriniň
2019-njy ýylyň 4-nji martynda çykaran 32-Ö belgili
B U Ý R U G Y

**Türkmenistanyň Zähmet we ilaty durmuş taýdan goramak ministriniň
2013-nji ýylyň 13-nji fewralynda çykaran 13-Ö belgili buýrugy bilen
tassyklanan, Ätiýaçlandyrylan şahslaryň pensiýa gatançlarynyň we pensiýa
maýasynyň şahsylaşdyrylan hasabyny ýöretmegiň tertibine üýtgetmeler we
goşmaça girizmek hakynda**

(Türkmenistanyň ministrlikleriniň, pudaklaýyn dolandyryş edaralarynyň,
halk maslahatlarynyň we häkimleriň kadalaşdyryjy hukuk namalarynyň Ýygindysy,
2019 ý., № 2, 14-nji sahypa)

Türkmenistanyň Ilaty durmuş taýdan goramak hakynda kodeksine we “Döwlet pensiýa ätiýaçlandyrmasy hakynda” Türkmenistanyň Kanunyna laýyklykda ätiýaçlandyrylan şahslaryň pensiýa gatançlarynyň we pensiýa maýasynyň şahsylaşdyrylan hasabyny ýöretmegiň tertibini kämilleşdirmek maksady bilen, **buýurýaryn**:

1. Türkmenistanyň Adalat ministrliğinde 2013-nji ýylyň 18-nji fewralynda 681 bellige alyş belgisi bilen döwlet belligine alnan, “Ätiýaçlandyrylan şahslaryň pensiýa gatançlarynyň we pensiýa maýasynyň şahsylaşdyrylan hasabyny ýöretmegiň tertibini tassyklamak barada” Türkmenistanyň Zähmet we ilaty durmuş taýdan goramak ministriniň 2013-nji ýylyň 13-nji fewralynda çykaran 13-Ö belgili buýrugy bilen tassyklanan, Ätiýaçlandyrylan şahslaryň pensiýa gatançlarynyň we pensiýa maýasynyň şahsylaşdyrylan hasabyny ýöretmegiň Tertibinde:

1) üçünji böleginiň üçünji tesiminde “(mundan beýläk – Gazna)” diýen sözlerden soň “we onuň ýerli edaralaryna” diýen sözleri goşmaly;

2) on dokuzynjy böleginde “diňe pasporty” diýen sözleri “pasporty ýa-da onuň ornuny tutýan resminama” diýen sözler bilen çalşyrmaly;

3) ýigrimi dördünji böleginde:

a) ikinji tesimini şu görnüşde beýan etmeli:

“Ätiýaçlandyrylan daýhan birleşikler kärendeçiler üçin hasabat döwri, ýylda bir gezekden az bolmazlyk bilen oba hojalyk önümleriniň öndürilýän möwsümüne laýyklykdaky pensiýa gatançlaryny geçirýärler we hasabat döwrüniň soňundaky ikinji aýyň 15-inden gijä galman, pensiýa ätiýaçlandyrmasy boýunça geçirilýän pensiýa gatançlary barada maglumaty (şu Tertibe 6(b)-njy goşundy) ätiýaçlandyryja tabşyrýar. Oba hojalyk önümleriniň öndürilýän möwsümi Türkmenistanyň Oba hojalyk we daşky gurşawy goramak ministrliği tarapyndan bellenilýär.”;

b) üçünji tesiminde “töleg kwitansiýalary arkaly aýda bir gezek geçirýärler” diýen sözleri “hasabat döwri üçin töleg geçirýärler” diýen sözler bilen çalşyrmaly;

4) otuz üçünji bölegini şu görnüşde beýan etmeli:

“33. Ätiýaçlandyryjy “Döwlet pensiýa ätiýaçlandyrmasy hakynda” Türkmenistanyň Kanunynyň 7-nji maddasynyň ikinji böleginiň 7-10-njy

bentlerinde görkezilen şahslara, ätiýaçlandyryýan hökmünde ätiýaçlandyрма halaty ýüze çykan ýagdaýynda aýratyn döwürlerini tassyklaýan resminamalar ätiýaçlandyrylan şahs tarapyndan getirilende, şol üstümezdäki ýyl üçin Türkmenistan boýunça Türkmenistanyň kanunçylygynda bellenen in pes zähmet hakyndan ugur alyp pensiýa gatançlary barada ätiýaçlandyrylan şahslaryň atly pensiýa hasabyna ýazgy geçirilýär.”;

5) otuz dördünji we otuz başınjy böleklerini aýyrmaly;

6) otuz altynjy-elli ikinji böleklerini degişlilikde otuz dördünji-ellinji bölekleri diýip hasap etmeli;

7) elli ikinji böleginiň ikinji tesimini şu görnüşde beýan etmeli:

“banklar ätiýaçlandyryýana Ýuridik (fiziki) şahsyň hasaplaşyk hasabynyň açylandygy ýa-da ýapylandygy barada habarnamany (şu Tertibe 7-nji goşundy), şeýle hasabyň açylan ýa-da ýapylan gününüň ertesi gününden gijä galman ýerleşýän yerindäki ätiýaçlandyryja ibermäge;”;

8) 6(b)-njy goşundyny şu görnüşde beýan etmeli:

“Ätiýaçlandyrylan şahslaryň pensiýa gatançlarynyň we pensiýa maýasynyň şahsylaşdyrylan hasabyny ýöretmegiň tertibine 6(b)-njy goşundy

Pensiýa ätiýaçlandyrmasy boýunça geçirilýän pensiýa gatançlary barada Maglumat (kärendeçiler üçin)

Edaranyň kody (HSUK)	Salgyt kody	Eýeçiligiň görnüşiniň kody	Ministrliгиň, pudaklaýyn dolandyryş edarasynyň kody (HSUK)	Çägiň kody	Býujet edarasy	Hojalyk hasaplaşygyn-daky kärhana

Ätiýaçlandyryýanyň ady _____
 Geçirilen gatançlaryň degişli döwri 20__ ýylyň _____ aýy üçin
 Geçirilen gatançlar barada töleg tabşyryklary _____
 Gatançlaryň möçberi _____
 (ýazmaça)
 Töleýjiniň banky _____
 Alyjynyň banky _____

Işleýän işgärleriň sanawy

T/b	Atly pensiýa hasabyň belgisi	Familiýasy, ady, atasynyň ady	Girdeji (manat)	Pensiýa gatançlarynyň hasaplamak üçin binýat (manat)	Hökmany pensiýa ätiýaçlandyrmasy boýunça pensiýa gatançlarynyň möçberi (manat)	Meýletin pensiýa ätiýaçlandyrmasy boýunça pensiýa gatançlaryň möçberi			Bellik (işe kabul edilen, işden çykan)
							%	manat	
			Jemi gatançlar :	0,00	X	0,00	X	0,00	X

Ýazmaça jemi: HPÄ _____ manat _____ teňňe
 MPÄ _____ manat _____ teňňe

Ýolbaşçy: _____
 (goly) (familiýasy, ady, atasynyň ady)

M.Ý.

Baş

buhgalter: _____
 (goly) (familiýasy, ady, atasynyň ady)

Kabul etdi: _____ .”
 Pensiýa gaznasynyň ýerli edarasynyň ady (goly) (familiýasy, ady, atasynyň ady)

9) 7 “a”-10-njy goşundylary aýyrmaly;

10) 11-nji goşundyda “11-nji” diýen sözleri “7-nji” diýen sözler bilen çalşyrmaly.

2. Şu buýrugyň döwlet belligine alnan gününden başlap, 10 (on) iş gününüň dowamynda resmi çap edilmegini üpjün etmeli we resmi çap edilen günü bu barada Türkmenistanyň Adalat ministriligine habar bermeli.

3. Şu buýrugyň ýerine ýetirilişine Türkmenistanyň Pensiýa gaznasynyň dolandyryjysy D.Amanmuhammedow gözgeçilik etmeli.

Ministr

M.Sylapow

Türkmenistanyň Adalat ministriligi tarapyndan
 2019-njy ýylyň 1-nji aprelinde 1204 bellige
 alyş belgisi bilen döwlet belligine alnan.